

મે.બોડેલીના એડીશનલ ચીફ જ્યુડીશીયલ મેજીસ્ટ્રેટ સાહેબની કોર્ટમાં, મુ. બોડેલી.

ફોજદારી મુકદ્દમા નંબર : ૭૬૫/૨૦૨૬

આંક :

ફરીયાદી : શ્રી સરકાર

વિરુદ્ધ

આરોપી : અમિતભાઈ સુરેશભાઈ નાયક
રહે - શરગઈ, તા.બોડેલી, જિ. છોટાઉદેપુર

ગુનો : બી.એન.એસ ની કલમ-૨૮૫ મુજબ.

આંક- ૧ લગત હુકમ

૧. ફરીયાદની ટુંકમાં હકીકત એવી છે કે, આ કામના આરોપીએ ચાર્જશીટમાં જણાવેલ તારીખ અને સમયે તેમના પોતાના કબજા ભોગવટા નુ વાહન અન્ય માણસોને તથા આવતા જતા વાહનો ને અડચણ રુપ થાય તે રીતે પોતાની વાહન ઉભુ રાખી પકડાઈ જઈ બી.એન.એસ ની કલમ - ૨૮૫ મુજબનો ગુનો કરેલ છે.
૨. સદર કામે નામદાર ગુજરાત રાજ્ય કાનુની સેવા સત્તામંડળ અમદાવાદના પત્ર જાવક નં. **GSLSA/3492/2021** તા. ૨૨/૧૨/૨૦૨૧ અન્વયે પત્રમાં જણાવ્યા મુજબની કાર્યવાહી કરવામાં આવેલ છે અને નામદાર ગુજરાત રાજ્ય કાનુની સેવા સત્તામંડળ, અમદાવાદ તરફથી મળેલ સુચનાઓ મુજબ હુકમ કરવામાં આવેલ છે.
૩. આરોપી સામે ચાર્જશીટ રજુ થતાં અને આરોપી આજરોજ રૂબરૂ નામ.કોર્ટ સમક્ષ હાજર રહેતાં તેની સામે આક્ષેપાયેલ ગુનો કબુલ કરવા માગતો હોય અને તે અંગેની પુરસીસ રજુ કરી તથા આરોપીને આક્ષેપિત ગુના અંગે સમજ કરવામાં આવેલ અને આરોપીએ કોઈપણ જાતનાં દબાણ વગર સ્વેચ્છાએ ગુનો કબુલ કરતા હોવાનું જણાવેલ અને આરોપીની પ્લી રેકૉર્ડ કરતાં તેમાં પણ આરોપીએ ગુનો કબુલ કરતો હોવાનું જણાવેલ છે. આમ, આરોપી તેની સામેનાં ગુનાની સ્વૈચ્છિક કબુલાત કરતો હોય અને તે અંગે લેખિત કબુલાત પુરસીસ રજુ કરેલ છે તેમજ પોતાની કબુલાત પુરસીસમાં જણાવે છે કે, તેનો પ્રથમ ગુનો છે, ગુના બદલ પસ્તાવો વ્યક્ત કરે છે અને હવે પછી આ પ્રકારનો ગુનો નહીં બને તેની તકેદારી રાખશે અને તેઓ ગરીબ વર્ગનાં માણસ છે, તેઓને તેઓનો ગુનો કબુલ છે અને તેઓની ઉપર રહેમ રાખવા વિનંતી કરેલ છે. આમ આરોપી પોતાની સામેનો ગુનો સ્વૈચ્છિક કબુલ કરતો હોય આરોપીની સ્વૈચ્છિક કબુલાતનો સ્વીકાર કરી , કેસની હકીકતો અને સંજોગોને ધ્યાને રાખી સદરહુ ગુનામાં તકસીરવાન ઠેરવી ન્યાયના હિતમાં નીચે મુજબનો આખરી હુકમ કરવામાં આવે છે.

–: હુકમ:–

(૧) આ કામનાં આરોપીને બી.એન.એસ ની કલમ-૨૮૫ મુજબના ગુનામા તકસીરવાન ઠરાવી રૂ.૩૦૦ / – (અંકે રૂપિયા ત્રણસો પુરા) નો દંડ અને જો આરોપી દંડની રકમ ન ભરે તો દિન-૨ ની સાદી કેદની સજા ભોગવવાનો હુકમ કરવામાં આવે છે.

આ હુકમ આજરોજ તા. ૧૧ મી, જુલાઈ સને ૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

સ્થળ : બોડેલી

તારીખ : ૧૧/૦૭/૨૦૨૬

(સલીમઅલ્તાફ નેમતુલ્લાખાન ઘાસુરા)

અધિક ચીફ જ્યુ.મેજી.બોડેલી.

કોડ નં.જી.જે.૦૦૮૯૬